

## **Таҳти унвони «Забон, Ваҳдат ва суботи миллӣ» конференсияи илмию амалии ҷумҳуриявӣ доир шуд**

Submitted by Ҳайати тадорукот on 24 June, 2025 - 15:50

[1]

ДУШАНБЕ, 24.06.2025. /АМИТ «Ховар»/. Дар Кумитаи забон ва истилоҳоти назди Ҳукумати Ҷумҳурии Тоҷикистон бо мақсади таҷлили Рӯзи Ваҳдати миллӣ Конференсияи илмию амалии ҷумҳуриявӣ таҳти унвони «Забон, Ваҳдат ва суботи миллӣ» баргузор шуд. Дар ин хусус ба АМИТ «Ховар» аз ин кумита хабар доданд.

Зимни Конференсия муовини якуми раиси Кумитаи забон ва истилоҳоти назди Ҳукумати Ҷумҳурии Тоҷикистон Файзиддин Баротзода иброз намуд, ки муҳимтарин унсурҳои таъйинкунандаи як миллат забон аст. Аз ин рӯ, месазад барои пешбурди сиёсати давлат оид

ба забони давлатӣ ҳамчун забони миллӣ хизматҳои арзанда кард.

Таъкид карда шуд, ки забони ҳар миллат яке аз муҳимтарин унсурҳои ҳувиҷат, рамзи истиқлоли маънавӣ ва аз муҳимтарин рукнҳои истиқлоли сиёсии он мебошад. Далели барҷастаи ин андеша дар аксари мавридҳо ҳамсон будани унвони забон бо номи миллат ва қамвиҷат ва дар ниҳоят мамлакат аст.

Аз ин хотир, забон дар ҳама давру замонҳо яке аз сарчашмаҳои асосии Истиқлоли миллӣ ва омили муҳими ташаккули миллат мебошад.

Баромадкунандагон изҳор намуданд, ки сиёсати хирадмандонаи Сарвари давлат буд, ки забони тоҷикӣ ҳамчун забони миллӣ дар даврони Истиқлол дар мақоми забони давлатӣ пазируфта шуд. Он имрӯз ба таври озод дар умури сиёсиву иҷтимоии мамлакат мавриди истифода қарор дорад. Дар иртибот дар ин нукта, воқеан миллати мо бо вучуди он ҳама офатҳои бадбахтиҳои дар тури таърих дидааш, маҳз бо ҳифзи забони худ ҳамчун миллат зинда мондааст.

Эҳтироми бепоён ба забони миллӣ доштаи Президенти мамлакат муҳтарам Эмомалӣ Раҳмон дар ҳама суҳанрониҳо ва паёмҳои баён мегардад, ки ин ҳама далели арҷгузори ба забони модарӣ – ин ганҷи бебаҳои меросу фарҳанги миллӣ доништа мешавад.

Дар Конференсия зиёда аз 20 маърузаи илмӣ аз ҷониби мутахассисони бахшҳои гуногуни забоншиносӣ дар масъалаҳои нақши ваҳдатофарини забони тоҷикӣ дар масири таърих, сиёсати давлатии Ҳукумати Ҷумҳурии Тоҷикистон дар бораи забон, вазъи иҷтимоии забони тоҷикӣ дар 28 соли Ваҳдати миллӣ муҳокима карда шуд.

АКС: Кумитаи забон ва истилоҳоти назди Ҳукумати Ҷумҳурии Тоҷикистон

#### **Content rating:**

Average: 5 (1 vote)

#### **Category:**

- [Ахбори рӯз](#) [2]

•

•



**Source URL:**<https://istilohot.tj/en/node/7149>

#### Links

[1] [https://istilohot.tj/sites/default/files/field/image/photo\\_2025-06-24\\_09-13-14.jpg](https://istilohot.tj/sites/default/files/field/image/photo_2025-06-24_09-13-14.jpg) [2]

<https://istilohot.tj/en/taxonomy/term/10> [3]

[https://istilohot.tj/sites/default/files/gallery/photo\\_2025-06-24\\_09-13-14.jpg](https://istilohot.tj/sites/default/files/gallery/photo_2025-06-24_09-13-14.jpg) [4]

[https://istilohot.tj/sites/default/files/gallery/photo\\_2025-06-24\\_09-13-14\\_0.jpg](https://istilohot.tj/sites/default/files/gallery/photo_2025-06-24_09-13-14_0.jpg)